

पथिक भैया ! तूं चित्रकूट थो वर्जी छा ? मुंहिजो घनश्याम राम
 भद्र दिठो अथई ? उहो बि उते थो रहे। वतन खां वेरागी पुटु। मूं ते
 क्यासु कंदे ? मूं रुअणीय माउ जो नियापो खणी वेंदे मुंहिजे लाल राम
 खे चइजि। मिठिड़े बाल खे चइजि ! सुठिड़े सुवन खे चइजि ! लादुले
 लालन खे चइजि त रघुवर ! हिकिड़ी वार हितिड़े आउ। पंहिजा हीउ
 निमाणा घोड़ा दिसी उन्हनि खे प्यार करे, धीरजु देई पोइ भली बन यात्रा
 खे पूरो करण वजिजांइ। मूं मांदी अ माउ वटि भली न अचिजि ।
 लिकी लिकी अची हिननि प्यार भरियनि पशुनि जी रक्षा करि। पुटिड़ा !
 जिनि खे खीर प्यार, कोमलु गाह खाराए, कृपा ऐं कुरिब भरियो कर
 कमलु पुटिड़ीअ ते फेरे, प्यार भरी पाबोह सां पुचिकारे पालियो
 अथई उहे कींअ जी सघंदा एद्रो अरिसो जे तूं उन्हनि खे निपटु विसारे
 छदींदे ?

क्यासु करि कुरिबाइता पुट ! तूं त क्यास जो साहिबु आहीं । कंहि
 खे बि दुखी दिसी सही न सघंदो आहीं। वेचारो भरतु त घणेई थो
 संभाल करेनि, हर हर अची भाकुरु पाएनि, पंहिजे अंचल सां आसूं थो
 उघेनि, तोखां बि सौ गुणा सार थो लहेनि पर तदहीं बि गरनि ऐं झुरनि
 था पिया जिंय पारे पयल गुलिड़ा ऐं वलियूं। भरत बि दुखी थी रुअंदो

रुअंदो निकरे अश्वशाला मां। वेचारे जो परिचाइणु कंहि खे साबु न थो
पवे। मिठा लाल !

मूं खे बि हिननि गुगिदामनि जी घणी चिंता आहे। भरत जो बि दुखु
अची घटाइ। मां बि इन करेई लीलायांइ त हिक वारी अची हिननि जी
सार लही वजु।

सदां जीअंदेमि मिठिड़ा ब्रचा।